

बिहार सरकार
सामान्य प्रशासन विभाग

--: संकल्प :-

पटना-15, दिनांक 26.7.2019

विषय:- मंत्रिमंडल सचिवालय विभाग, बिहार, पटना के अन्तर्गत उर्दू निदेशालय को सचिवालय का संलग्न कार्यालय घोषित किये जाने के संबंध में।

बिहार राजभाषा (संशोधन) अधिनियम, 1981 (बिहार अधिनियम-2, 1981) के अन्तर्गत निर्गत अधिसूचनाओं के आलोक में राज्य की द्वितीय राजभाषा उर्दू के समुचित कार्यान्वयन, विकास एवं प्रचार-प्रसार हेतु विनिर्दिष्ट कार्यों को पूरा करने के उद्देश्य से वर्ष-1995 में मंत्रिमंडल सचिवालय विभाग के अधीन उर्दू निदेशालय गठित है। परन्तु बिहार सचिवालय सेवा नियमावली, 2010 के परिशिष्ट-1 में सचिवालय के संलग्न कार्यालयों की सूची में उर्दू निदेशालय सम्मिलित नहीं है।


2. वित्तीय/लेखा/ बजट/स्थापना जैसे महत्वपूर्ण कार्यों की नियमों के आलोक में समीक्षा एवं निष्पादन के उद्देश्य से मंत्रिमंडल सचिवालय विभाग के अन्तर्गत उर्दू निदेशालय में आवश्यकता के आधार पर बिहार सचिवालय सेवा एवं बिहार सचिवालय आशुलिपिक सेवा के विभिन्न स्तर के पदों को सृजित किये जाने की स्वीकृति प्रशासी पदवर्ग समिति की बैठक दिनांक 19.11.2018 के मद संख्या-6 द्वारा दी गयी है। उर्दू निदेशालय को सचिवालय का संलग्न कार्यालय घोषित करने की अनुशंसा मंत्रिमंडल सचिवालय विभाग द्वारा की गई है।

3. अतः सम्यक् विचारोपरांत मंत्रिमंडल सचिवालय विभाग, बिहार, पटना के अधीन उर्दू निदेशालय को मंत्रिमंडल सचिवालय विभाग के अन्तर्गत सचिवालय का संलग्न कार्यालय घोषित किया जाता है। साथ ही उर्दू निदेशालय को बिहार सचिवालय सेवा नियमावली, 2010 के परिशिष्ट-1 में सम्मिलित किया जाता है। उर्दू निदेशालय में भविष्य में नियुक्ति/पदस्थापन/प्रोन्नति आदि की कार्रवाई उनके संबंधित संवर्ग नियंत्री प्राधिकार द्वारा किया जायेगा।

4. यह तुरत प्रवृत्त होगा।

आदेश - आदेश दिया जाता है कि सर्वसाधारण की जानकारी के लिए इसे बिहार राजपत्र के असाधारण अंक में प्रकाशित किया जाय और इसकी प्रतिलिपि महालेखाकार, बिहार, पटना/सचिव, बिहार लोक सेवा आयोग, पटना/सचिव, बिहार कर्मचारी चयन आयोग, पटना/सचिव, बिहार तकनीकी कर्मचारी चयन आयोग, पटना/सरकार के सभी विभाग/ सभी विभागाध्यक्ष/सभी प्रमंडलीय आयुक्त/सभी जिला पदाधिकारी को सूचनार्थ भेजी जाय।

बिहार राज्यपाल के आदेश से




(गुफरान अहमद)

सरकार के उप सचिव

ज्ञापांक-15/वि0स0से0-02-02/2019 सा0प्र0 10125 /पटना-15, दिनांक 26.7.2019


प्रतिलिपि - ई-गजट कोषांग, वित्त विभाग, बिहार को, बिहार, पटना राजपत्र के असाधारण अंक में प्रकाशित करने हेतु प्रेषित।



(गुफरान अहमद)


सरकार के उप सचिव

ज्ञापांक- 15/वि0स0से0-02-02/2019 सा0प्र0.10125/पटना-15, दिनांक 26.7.2019
प्रतिलिपि - राज्यपाल, बिहार के सचिव/महालेखाकार, बिहार, पटना/सचिव, बिहार लोक
सेवा आयोग, पटना/सचिव, बिहार कर्मचारी चयन आयोग, पटना/सचिव, बिहार तकनीकी कर्मचारी
चयन आयोग, पटना/सरकार के सभी विभाग/सभी विभागाध्यक्ष/सभी प्रमंडलीय आयुक्त/सभी
जिला पदाधिकारी को सूचना एवं आवश्यक कार्रवाई हेतु प्रेषित।


(गुफरान अहमद)

सरकार के उप सचिव

ज्ञापांक- 15/वि0स0से0-02-02/2019 सा0प्र0.10125/पटना-15, दिनांक 26.7.2019
प्रतिलिपि- आई0 टी0 मैनेजर, सामान्य प्रशासन विभाग, बिहार, पटना को बेवसाईट पर
अपलोड करने हेतु सूचना एवं आवश्यक कार्रवाई हेतु प्रेषित।


(गुफरान अहमद)

सरकार के उप सचिव